

सामान्यकाळील दुसरा रविवार



काना गावी येशू पाण्याचा द्राक्षारस करतो .

सा.का. ०२ राखिवार - वाचने

यशया ६२० १-५ : हे येस्वशलेमे तुझा उद्धार होईल
कारण प्रभू तुजवर प्रसन्न आहे .

तुझा देव तुझ्यामुळे आनंदीत होईल .

१ कर्तिथ १२ : ४-११ : सर्व कार्य तोच एक आत्मा करतो .
तो आपल्या इच्छेप्रमाणे एकेकाला ती वाढून देतो .

योहान २ : १-११ : मरिया : “त्यांच्याजवळ द्राक्षारस नाही” .
येशू : “माझी वेळ अजून आली नाही” .

मरिया : “हा तुम्हाला जे सांगेल ते करा” .

दूताचा मरियेला संदेश

प्रभूच्या दूताने मरियेला संदेश दिला
आणि ती पवित्र आत्म्याच्या योगाने
गर्भवती झाली
नमो कृपापूर्ण मरिये . . .
पहा मी प्रभूची दासी आहे
तुझ्या शब्दाप्रमाणे माझ्याठायी होवो
नमो कृपापूर्ण मरिये . . .



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये . . .

खिस्ताने दिलेल्या वचनास

आम्ही पात्र क्वावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला. त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने संपन्न
कर. ही प्रार्थना आम्ही आमच्या प्रभू
खिस्ताद्वारे करतो. आमेन.



प्रवेश गीत

धृ. प्रसन्नतेने प्रभूला स्तवू या
धन्य प्रभूचे कार्य विशाल
नाम तयाचे महान हो
आल्लेलुया आल्लेलुया आलेलु
आलेलु आल्लेलुया

१. आपुल्या लोकी तोची आला
दीन जनांमधी सामील झाला
येऊनी धरती मानव रूपे
सकलजनांचे तारण केले

२. तोची देतो जल धरतीला

उगवुनी तरु अन फल सुमनाला

वचन तयाचे हृदयी घेता

प्रेमदान तो आम्हा देतो

स्तुती गीत

परम इशाला स्वर्गाति गौरव
सज्जनांना देव शांती देवो
आम्ही तव स्तुति करितो रे देवा
धन्यवाद नावा देतो सदा
भजन पुजन करितो रे सेवा
महिमा हो गावा मुखे नीत



प्रभू देवपित्या प्रभो परमेशा
विश्वेशा स्वर्गेशा शक्तीशाली
नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूखिस्ता
एकुलत्या सुता गुणवंता



जनकनंदना परेशकोकरा
प्रभो दुःखहरा परमेशा
दयेच्या सागरा जगपापहारी
दया आम्हावरी करी त्वरा
पतितपावना जगपापहारी
प्रार्थना स्वीकारी अनाथांची



बैसला पित्याच्या उजव्या हाताशी
तूचि अविनाशी दया करी
परम पित्याच्या वसे ऐश्वर्यात
परम पवित्र आत्म्यासह
परम पवित्र तूचि प्रभूवर
तूचि एक थोर येशू खिरस्त



प्रतिसाद स्तोत्र

प्रतिसाद :

सर्व लोकांभृष्टे परमेश्वराची

अद्भूत कृत्यें जाहीर करा .

जयघोष

आलेलुया

आलेलुया

आलेलुया

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु
ह्यांचा उत्पन्नकर्ता एकच परमेश्वर, सर्व
शक्तिमान पिता ह्यावर मी श्रद्धा ठेवतो. आणि
परमेश्वराचा एकुलता एक पुत्र येशू ख्रिस्त एकच
प्रभू ह्यावर मी श्रद्धा ठेवतो. तो सर्व युगांपूर्वी
पित्यापासून जन्मलेला आहे. परमेश्वरापासून
परमेश्वर, प्रकाशापासून प्रकाश, खण्डा परमेश्वरा-

पासून खरा परमेश्वर, तो पित्याशी एकत्व
असून जन्मलेला आहे. उत्पन्न केलेला नाही.
त्याजकङ्गुन सर्व उत्पन्न झाले आहे. तो आम्हा
मानवांसाठी व आमच्या तारणासाठी स्वर्गातून
उतरला. तो पवित्र आत्म्याच्या योगाने कुमारी
मरियेपासून शरीर धारण करून मनुष्य झाला.
शिवाय आम्हासाठी त्याला कुसी दिले. पोन्ती

पिलाताच्या अमदानीत त्याने दुःख भोगले, तो
मरण पावला, त्याला पुरले. शास्त्राप्रमाणे तो
तिसच्या दिवशी पुन्हा जिवंत झाला व स्वर्गात
चढला आणि पित्याच्या उजवीकडे बसला आहे
आणि जिवंतांचा व मृतांचा न्याय करावयास
वैभवाने पुन्हा येणार आहे. त्याचा राज्याचा
शेवट होणार नाही. आणि पवित्र आत्मा, प्रभू
व जीवनदाता यावर मी श्रद्धा ठेवतो. तो पिता

आणि पुत्र यापासून निघतो आणि पिता व पुत्र
यासहित त्याला भजतात व त्याचा गौरव
करतात. तो भविष्य वाध्यांमार्फत बोलला
आहे. आणि एकाच पवित्र, कॅथलिक व
प्रेषितीय खिस्तसभेवर मी श्रद्धा ठेवतो.
पापक्षमेसाठी मी एक बाप्तिस्मा मान्य करतो.
आणि मेलेल्यांचे पुनरुत्थान व भावी जगातील
जीवनाची मी वाट पाहतो. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक .

अर्पण गीत

धृ. जीवन माझे दान तुझेची

कसे समर्पित करू मी प्रभूरे

१. नयनांच्या ज्योती लाऊ

प्रकाशाचा पथ दाऊ

तरीही नयनांचे तेज तुझेची

माझे काही नाही



२. जीवनाचे गीत गाऊ

प्रेम संगीत गाऊ

तरिही गीतांचे स्वर तुझेची

माझे काही नाही



खिस्तशरीर स्वीकार गीत

धृ. किती अद्भूते प्रभुने केली

आम्हासाठी पहा तरी

आनंदाने अमुची हृदये

भरली असती खरोखरी



१ . सियोन केले मुक्त प्रभुने
गमले आम्हा स्वप्नचि ते
हास्य उमटले मुखावरती
ओठातुन निघती गीते

२ . निधर्मा म्हणती, काय अदभूते

प्रभुने ह्यांच्यास्तव केली

हर्षे भरली मने खरगेखर

प्रभुने अदभूते केली



खित्तशरीर स्वीकार गीत

१. स्तव तुझा करु धावा हे सुखाच्या उगमा

वण्याला सुचवावा तुझा कृपामहिमा
दूत जसे वर्णिताती तुझी कीर्ती गौरवी
मला तैसी देवप्रिती वंदायाला शिकवी

२ . मज भ्रष्टा पाहुनिया

प्रभू खिस्ता शोधीले

तारणाला योजुनिया रुधिराला ओतीले

देवा तुझ्या प्रेरणेने सुखी मी येथवरी

तव मोठ्या करूणेने

पोचवी मला वरी



३ . नित्य मार्गी चालायाला

तुझे सहाय्य मागतो

मम अंतःकरणाला प्रेमे ओढी प्राप्तितो

पंथ सोडुनी देताना मन माझे स्थिरवी

मला शिकका मारुनिया

प्रभू तुझा ठरवी



अंतिम गीत

धरा प्रीतीचे उंच निशाण

गाहो प्रभूचे गैरव गान

१. मुक्तिप्रदात्या येशूला

गैरवशाली राजाला (२)

सन्मानाचे गीत गाऊ या

त्याच्या पुढती नमवू मान



२. येशू आमुचा पालनहार
करुणा कर प्रभू तारणहार (२)

आला वहर आंनदाला
आता आमुचे हरपे भान

धर्मप्रांतीय उपासना व संगीत आयोग, वर्सई



स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू ख्रिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिस-या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.